

“ఒప్పే పోలే!

ఓ పోలమ్మా!

ఓ పోలి ముండా!

యాడ సచ్చినవే! నీల్లు త్యావేమే” అంటూ కీచుగా అరుస్తున్న ముసలమ్మకి చెట్టు చాటున కూర్చున్న పోలి తనిపించలేదు. తనిపించే అవకాశం లేదని పోలికి తెలుసు. అందుకే దీమాగా ఓ కుక్కపిల్ల నాళ్ళో పడుకో బెట్టుకుని ముద్దాడుతూ ఆక్కడినుంచి తదలైదు!

బ్రహ్మాండమైన మర్రి చెట్టది! ఊడలు బాగా పాతుకుంది. దాని నీడలో చల్లగా హాయిగా కాళ్ళు బార్లా చాపుకుని ఒళ్ళో కుక్కపిల్లతో కూర్చుంది పోలి.



స్కెక్కునీళ్లు

యన్. దొదాహయ్యత్

కుక్కపిల్ల తన మూతిదాచి సౌకర్యంగా పోలి కాలు మీదపెట్టుకుని చెవులు వేళ్ళదేసి కళ్ళు మూసేసుకుని హాయిగా వడుకుని తోకాడిస్తోంది.

పోలి ఇంత చున్నెత్తి దాన్నెత్తి నిండా పోసి మళ్ళీ తుడిచేసి “ఉప్...ఉప్... అంటూ ఊదడం మొదలెట్టింది.

తన మనవరాలు చెట్టుచాటు నుండడం పసికట్టి ముసలమ్మ అటుగా తిరిగి పోలికేసి వచ్చింది.

ముసలమ్మ తనకేసి రావడం చూసి పోలి చప్పున లేచి అవతలి కెళ్ళి కూచుంది.

“ఓ పోలి! నీల్లు త్యావేమే తల్లీ!” మళ్ళీ అరిచింది ముసలమ్మ.
“మా యవ్వ ముండకేం వస్తేదు. యెప్పుడు

జూచినా నీల్లు.... నీల్లంటూ వేణం దీస్తాది” కుక్కపిల్లని ముద్దెట్టుకుంటూ దాని చెవిలో గొణిగింది పోలి.

ఆ లేవడంలో పాపం కుక్కపిల్ల కాస్త దబీ మని కిందపడి దొనదొనా దొర్లి కుయ్యో మంటూ లేచి. చెంగుచెంగున ఎటుకేసో వరుగుతీసింది.

ముసలమ్మ పోలికేసి నిస్సహాయంగా చూసింది. తర్వాత నేల మీద ఆటూ ఇటూ చూసి ఓ కర్రపుల్లని వెతికి వట్టుకుని మనవ రాలిని బెదిరించే ఉద్దేశంతో ముందు కొచ్చింది.

ముసలమ్మ చేతిలో దుడ్డు కర్రలాంటి దున్నా భాతరుచేయడం పోలి. మరిక ఆ బలహీనమైన చిన్న కర్రపుల్ల ఆనగా ఎంత ఒళ్ళంతా ఎముకలమయం. ఇప్పుడో. ఇంకా సేటికో చచ్చిపోతుందేమో నని విస్తుంది. వంగిపోయి ఊగిపోతూ నడిచే ముసలమ్మ అంటే పోలికే మంచి అలాసు

“దొంగ ముండా! నీల్లు తెమ్మంటే యాడేదో తిరిగి నస్తనేదో” అంటూ ముసలమ్మ కర్రపుల్లతో మెతగా ఒకటి తగిలించబోయింది వెంటనే పోలి ఆమె చేతిలోంచి కర్రపుల్ల లాక్కుని దూరంగా విసిరికొట్టి నిర్లక్ష్యంగా తల ఎగరేసి మోకాళ్ళు కావలించుక్కుర్చుంది.

మనవరాలి అవిధేయ దోరణికి ముసలమ్మ కించిత్తు మ్రాన్నడిపోయి తిరిగి నర్దుకుని. “ఎవే! తెస్తవా లేదా నీల్లు?” అంది ఇంకా బెదిరించే దోరణిలోనే.

“తేను.” అచ్చితంగా చెప్పేసింది పోలి. “త్యాకుంటే ఏం తాగి సావాలంట?” పోలి జవాబివ్వలేదు. బుంగమూతి పెట్టుకుని కాలి బొటన వ్రేలితో నేలమీద గీతలు గీస్తూందిపోయింది.

ముసలమ్మ ఇక బెదిరించే దోరణి వదిలేసి బతిమాలుకునే దోరణిలో వడింది. “వది పై నలిస్తాగాని. రాయే!” “అయితే యీ!” తక్కువ చెయ్యి దాచింది పోలి.

ప్రకృతిలో పోలిక

కీటికీలోంచి

మేఘాలతో కమ్ముకుపోయే

ఆకాశాన్ని చూస్తే

విషాదంతో నిండిన

నా హృదయంలా వుంది

శరీరాన్ని తాకే. ఆ చల్లని గాలి తెరలు

వేగంగా కదిలే నా భావ

తరంగాలేమో!

అంతలో ఉరుములు

నా గత స్మృతుల్లా!

తళుక్కుమనే మెరుపులు

నా జ్ఞాపకాల రూపాల్లా!

జడివానతో ప్రకృతి వరవళించినట్లుగా

నా కన్నీరే నాలోని వేదనారహిత

కారణం!

— సత్యవతి

“యీదేడుండయ్యో! ముందు నీల్లు త్యా; ఇస్తాను” అంది ముసలమ్మ.

“ఉహూ! ఇప్పుడే ఇయ్యాల” మొండిగా అంది పోలి.

“యింటి కాడికి రా”. అంది ముసలమ్మ వెనుదిరిగి.

పోలి చెంగున లేచి ముసలమ్మ కంటే ముందుగా గుడిసె కేసి వరుగుతీసింది.

పోలికి కడవ చేతికిచ్చింది ముసలమ్మ. “మరి వదిపై సాలెయ్యి!” డిమాండు చేసింది పోలి.

“సంపుతవుగదే” అంటూ ముసలమ్మ

గొణుక్కుంటూ వెళ్ళి తుప్పువట్టి రండ్రాలు వడదానికి సిద్దంగా వున్న ఓ రేకు పెట్టెని తెరిచింది. దాన్నింటా చింపిరి గుడ్డలు బొత్తులుగా వున్నాయి. వాటిని జాగ్రత్తగా బయటికి తీసి నేల మీద పెట్టి లోనల్నించి ఓ చిన్న దబీ తీసి అయిదు వైనలు మనవ రాలి చేతిలో పెట్టింది.

“అయిదు వైసాలా! అయిదు వైసాల కేమొస్తదనీ! వది వైసాలంటివే?”

“అయ్యేనే వుండేది. సూడు!” అంటూ దబీ చూపింది ముసలమ్మ. పోలి ఆ భాళి దబీని సుదీర్ఘంగా పరిశీలించిన మీదట అయిష్టంగా అయిదు వైనలు తీసుకుని కడ వెత్తుకు బయటికి నడిచి తిన్నగా వెళ్ళి మళ్ళీ మర్రి చెట్టు కింద కడవ ఒళ్ళో పెట్టుకు కూలబడింది.

ప్రతి రోజూ కోనేటి కెళ్ళి నీళ్ళు వట్టుకు రావాలంటే పోలికి మహా బాధగా వుంది. ఆమ్మలక్కలు కడవలు వట్టుకుని సుంకాలమ్మ కోనేటికేసి వెళ్తుంటే సుత్పాహంగా చూస్తూ కూర్చుంది పోలి.


కొండల్లోకి విసిరేసినట్టున్న ఆ చిన్న వల్లెటూరి పేరు రాళ్ళమిట్ట.

పేరుకి తగ్గట్టు అది రాళ్ళమిట్టే!

రాళ్ళల్లో, తుప్పల్లో అడ్డంపడి రెండు మైళ్ళు నడిచివెళ్ళి సుంకాలమ్మ కోనేటి నుంచి నీళ్ళు తెచ్చుకోవాలంటే రోగిష్టి ముసలమ్మకు సాధ్యమదే పనికాదు. అలా గని పోలై నా తేగలుగుతుందా అంటే అదీ లేదు! పోలి వదేళ్ళ పిల్ల. అంతదూరం నడిచివెళ్ళి మళ్ళీ అంతదూరం నీళ్ళు మోసుకురావాలంటే ఆమె ప్రాణాలు కడగడతాయి.

వెళ్ళేటప్పుడు పెద్ద ఇబ్బందేంలేదుగాని, వచ్చేటప్పుడే ఇబ్బంది అంతాను. పోలి కడవ నిండుగా నీళ్ళు మోయలేదు. అందు కని సగానకే తెస్తుంది ఆ పిల్ల లేత నడుము మీద కడవ ఆరనీళ్ళతో అల్లాడి పోతుంటుంది. వదిసార్లు కిందపెట్టి మళ్ళీ ఎత్తుకు రావాలి. అందుకే పోలి నీళ్ళు తేవడానికి మొండికేస్తుంది. వున్నప్పుడు అయిదు వైసలో, వదిపై సలో చేతిలో పెడితే మాట్లాడ కుండా వెళ్ళి తెస్తుంది. లేనప్పుడు మాత్రం ముసలమ్మకు ప్రాణ సంకటమే. ఇది రోజూ రివాజుగా జరిగేదే!

కడవమీద దరువేస్తున్న పోలి నగ్గరికి కుక్కపిల్ల గు న గు న లా డు తూ వచ్చి వైవైకి ఎగత్రాకిపోయింది. పోలి కడవ నేలమీద పెట్టి కుక్కపిల్ల నెత్తి గుండెం కడుముకుంది ఇది ఇందాకటిది కాదు. అది కర్రది. దీనికి తెల్లని ఒంటమీద నల్లని మచ్చలుండి ముద్దుగా వుంది. అదరిదాల్లనే



పాట్లీ టికెట్లకు సంఘాటుంచడానకే వున్నట్లు అంతా అయిపోయింది... ఇక ప్రచారానికి ఎక్కణ్ణుంబు తీసుకురాను..!!


- శ్రీభక్త

ఓ ఆడ కుక్క తరచుగా సంతానాభివృద్ధి చేసుకుంటూ వుంది. దానికీసారి నాలుగు పిల్లలు పుట్టాయి వాటిల్లో దేన్నో ఒకదాన్ని చంకనేసుకుని పోలి ఊరికి వెళ్తూ చలాయిస్తుంది. మొదట్లో ఆ తల్లి కుక్క తన ముద్దు కూనల దగ్గరికి పోలిని రానిచ్చేది కాదు కాని, తర్వాత తర్వాతదానికి పోలి మంచి తినమీద నమృకం ఏర్పడిపోయి ఇప్పుడేమనడంలేదు.

గుడిసెలోంచి ముసలమ్మ ఎందుకో బయటికి రావటం చూసి "మాయవ్వ వస్తాంది! పోదాం పా" అని కుక్కపిల్లతో చెప్పి దాన్ని చంకనేసుకుని కడవతో వరుగు తీసింది పోలి.

కోనేటికేళ్ళవార్లో మీసాలప్పయ్య చిల్లర కొట్టుంది. మిగతావాళ్ళు బేరమాడుతున్నా వట్టించుకోకుండా పోలి దాదాపుగా అతని మీద నడిపోయినంత పని చేస్తూ. "నాకో బిస్కొత్తియ్యన్నా బిస్కొత్తు" అంది అయిదుపై సల బిళ్ళనిస్తూ.

మీసాలప్పయ్యకి పోలి అవతారం చూస్తే చెడ్డ చిరాకు. స్నానంలేక కంపు కొడుతుండే వొళ్ళు. మాసిపోయిన చిరుగు బట్టలూ, ఎర్రబారి చింకర వందరగా వుండే జుట్టూ, జిడ్డోడే మొహం. చీమిడి



పుష్పవల్లి
—ఎ. గీతాంజలి, ముతిరేవర్


ముక్కూ. ఉబ్బుకొచ్చినట్టుండే పొట్టా చింపిరి చింపిరిగా కనిపిస్తున్న పోలిని: "ఇప్పు వుండు" అని కసురుకుని ఆ బేర మాడుతున్నావిడ కేసి చూశాడు.

"ముందు నా కియ్యన్నా! పోవాల" అంటూ ఇచ్చేదాకా వదిలిపెట్టలేదు పోలి. మీసాలప్పయ్య కోపంగా అయిదు పైసలు లాక్కుని ఓ బిస్కెట్ పోలి చేతిలో

పెట్టాడు. దాన్ని కొరుక్కుంటూ సుంకాలమ్మ కోనేటికేసి బయలుదేరింది పోలి.

ఆ కోనేరు ఏకాలం నాటిదో. ఎవరు కట్టించారో; దాన్ని గురించో కథ ప్రవారంలో వుంది.

ఆ ఊరి గ్రామదేవత సుంకాలమ్మ. ఆమె యర్నాగుల సుందరేశయ్యని పెళ్ళాడింది. సుందరేశయ్య వేరే ఒకామె నుంచు కుని సుంకాలమ్మని నిర్లక్ష్యం చేశాడు. సుంకాలమ్మ మరిది గానుగలయ్య సుంకాలమ్మమీద కన్నేసి ఒక రోజు కబళించ పోయాడు. సుంకాలమ్మ ఆ కోనేట్లో వడి చచ్చిపోయింది. సుంకాలమ్మ ఎందుకు చచ్చిపోయిందో ఎవరికీ తెలీదు. తర్వాత ఆమె గ్రామ పెద్ద కల్లోకొచ్చి తనెందుకు చచ్చిపోయిందో చెప్పి, గానుగలయ్యని ఊళ్ళోంచి తరిమెయ్యకపోతే తాను రాళ్ళ మిట్టనంతా వల్లకాడు చేస్తానందట. గానుగలయ్య కూడా నిజం ఒప్పేసుకున్నాడట. సుంకాలమ్మ చెప్పినట్టుగానే గానుగలయ్యని ఊళ్ళోంచి తరిమేశాయి. ఆమె పేరు మీద ఆమె వడి చచ్చిపోయిన కోనేటికి సుంకాలమ్మ కోనేరని పేరొచ్చింది. తన పాతివ్రత్య మహిమతో సుంకాలమ్మ ఆ ఊరి గ్రామ దేవతగా వెలిసింది.



కేశవర్ధిని... పాడవయిన, ఒత్తయిన శిరోజాలకి తరతరాల రహస్యం

పోషణ నిచ్చే కేశవర్ధిని తలనూనె
అందగత్తెలందరూ తమ ఆకర్షణీయమైన శిరోజాల సౌందర్య రహస్యం తరతరాలకి అందచేశారు.
కొద్దిచుక్కల కేశవర్ధినిని ఒక వెంచాడు కొబ్బరినూనెలో కలిపి శిరోజాలకి రోజూ రెండుపార్లు బాగా రాస్తే అవి ఎంతో అందంగా, ఒత్తుగా, పొడవుగా, నల్లగా, నిగనిగలాడుతూ ఆరోగ్యంగా పెరుగుతాయి.
ఈ రోజునే కేశవర్ధిని కొనండి.
అరునెలలలోనే అందమైన శిరోజాలు పొందండి.



కేశవర్ధిని తలనూనె

కేశవర్ధిని ప్రోడక్స్ (మద్రాసు)
మద్రాసు-600 092

OBM 8473 TG

స్నేహాలు మనంతట మనం చేసుకునేవి కాదు ఈ జీవిత ప్రయాణంలో నేడదీర్చే చెట్ల నీడలు. —ముర్రే

శీలం చెట్టువంటిది. ప్రళంస దాని నీడ వంటిది చెట్టును గురించి ఆలోచించడం మర్చిపోయి నీడను గురించి ఆలోచించ కూడదు. —అబ్రహం లింకన్

పురాణాలు నమ్మకు. వానిలోని నీతిని గ్రహించు —వివేకానంద

కాలం గడచినకొద్దీ తల్లిలోని అందం క్షీణించవచ్చు గాని. ఆమెకు తన పిల్లలవల్ల ప్రేమ మాత్రం తగ్గదు. —వర్డ్స్ వర్త్

బలహీనులు అవకాశం కోసం ఎదురు చూస్తుంటారు బలవంతులు వాటిని సృష్టించు కొంటారు. —మార్టిన్

నేకరణ: "మయూర్"

సుబ్బితలు

సాధారణంగా వాదించలేని వారే పోట్లాటకు సిద్ధపడతారు. —బోపి

ప్రేమ, స్నేహం, గౌరవం-వీటన్నిటి కంటే, ఒక పలనా విషయంలో వ్యతిరేకత ప్రజల్ని ఏకం చేస్తుంది. —యాంటన్ చెకోవ్

భయంతో కంటే మంచితనంతో పిల్లల్ని మనవల్ల గౌరవం చూపేవిధంగా చూసుకోవాలి. —టెరెన్స్

అనుభవం మంచి ఉపాధ్యాయుడే కాని అయ్యవారిపీఠ మాత్రం చాలా ఎక్కువ. —థామస్ కార్టెల్

ప్రపంచంలో చక్కగా నెట్టుకు రాగలగ దానికి రెండేమార్గాలు. స్వయంకృషి లేదా ఇతరుల ఆవివేకం —జీన్ డిలా బ్రూయెర్

నేకరణ :-
ఎ. డి. వి. వేణుగోపాలరాజు.
విజయవాడ

పోలికి ముసలమ్మ ఈ కథ చెబుతూ వుండేది. కథ సంగతి ఎలా వున్నా పోలికి సుంకాలమ్మ కోనేటిని చూస్తే జడుసు కోవడం అలవాటయ్యింది. తను కడవ ముంచిన ప్రతిసారీ నీళ్ళలోంచి సుంకాలమ్మ అమాంతం పైకొచ్చేసి తనని మింగేస్తుందని పోలి భయం. అందుకే ఒంటరిగా ఎన్నడూ కోనేట్లోకి దిగదు.

పోలి వెళ్ళేసరికి అక్కడ అమ్మలక్కలెవరూ లేరు. వెళ్ళినవాళ్ళు నీళ్ళు తీసుకుని వచ్చేవారు. మరో ఇద్దరాడవాళ్ళు నీళ్ళు కోసం వచ్చేదాకా పోలి అక్కడే ఓ చెట్టు కింద కూచుని కుక్కపిల్లతో ఆడుకుంది. తర్వాత వాళ్ళతో పాటు తను కూడా కోనేట్లోకి దిగి నీళ్ళు పట్టుకు వైకొచ్చింది.

కుక్కని నేలనొదిలేసి కడవని చంకలు మార్చుకుంటూ కొంత దూరం తెచ్చింది పోలి. కుక్కపిల్ల వెంటబడి వస్తోంది గాని ఒకటే ఇబ్బంది. అది కాళ్ళ కడంపడి ప్రవక్షిణాలు చేయకం మొదలెట్టింది. ముందే ఆరనిండిన కడవాయె అల్లల్లాడిపోతోంది. ఆనైన కుక్కపిల్ల కాళ్ళకడం పడడంతో పోలి కాలు మార్చబోయి తూలి దళాయన కిందపడిపోయింది. దానితో కడవకాస్తా పగిలిపోయింది. నీళ్ళు నీ నేలపాలయి పోయాయి.

"నామ్మో! నా కడవ." అంది పోలి. తర్వాత లేచి నిలబడి ఒరుసుకుపోయిన మోచేతులు చూసుకుంది

"న...న... ఎట్లా గే? మాయవ్య సంపేత్తాది" అంది పోలి కడవకేసి జాలిగా చూస్తూ. తర్వాత విచారంగా అక్కడే కాస్తేవు నిలబడిపోయి మళ్ళీ కుక్కపిల్లని చంకనేసుకుని బయలుదేరింది. ఆమెకిప్పుడేం చేయాలో తోచలేదు ఇంటికి మాత్రం వెళ్ళబుద్ధికాలేదు.

ఊళ్ళొకొచ్చిన పోలికి టౌను వైపు వెళ్తున్న వీరేకు కనిపించాడు. వీరేకుజడలూ గడ్డం పెంచి చేతిలో తంబూరా వట్టుకుని బ్రహ్మాంగారి తత్వంపాడుతూ ఇంటంటా తిరిగి బిచ్చమెత్తుకుంటాడు.

"గుక్కేడు నీళ్ళాకోసం బొక్కేవూ లేరా సిద్దా! చిక్కేవా మాయాలోకం? దక్కేనా నీరూ సిద్దా?"....

....అని తంబూరా మీటుకుంటూ పోతున్నాడు వీరేకు. పోలికి వీరేకన్నా. వీరేకు పాటలన్నా ఇష్టం. ఆమె వీరేకు వెంటబడి కొంతదూరం నడిచింది.

వీరేకు పాడడం ఆపాక. "టౌనుకెత్తున్నావా తాతా?" అనడిగింది. వీరేకు తన పొడవటి గడ్డం కదిలేట్టు

తలాడించి. "యజ్జీనసెమికి సంతర్పణ నేయిస్తుండ్రు. పోతుండా" అన్నాడు.

"యజ్జీనసెమంటే?"

"దసరాకి."

"ఓ.."

"సంతర్పణ కొత్తావా?"

పోలి ఉత్సాహంగా తలూపింది.

"పోదాం పా"

పెద్ద గురవ్వుగారి ఎద్దు బండి టౌను కెళ్తుంటే ఎక్కి ఇద్దరూ మధ్యాహ్నంకల్లా టౌను చేరుకున్నారు. అమ్మవారి గుడి దగ్గర రెండు పూటలా సంతర్పణ. పోలి కుక్కపిల్లని చంకలో ఇరికించుకుని గుంపులో వీరేకు వెనక్కి నిలబడింది. వీరేకు పోలితోపాటు గుంపులోంచి అవతలికి దూరదానికి ప్రయత్నించాడు గాని వాలంటీట్లు ఆపేసి గుంపునంతా వరసగా కూర్చోబెట్టారు. పోలి వంతు కన్నం వచ్చేసరికి మధ్యాహ్నం మూడయింది. వీరేకు ఇచ్చిన పాత న్యూస్ పేపర్లో అన్నం పెట్టించుకుని కుక్కపిల్ల కింత పెట్టి తనూ ఇంత తిని లేచింది పోలి.

"యాడికి పోదాం తాతా" అడిగింది పోలి బోజనాలు ముగిశాక

"యాడికేముంది! యాజ్జీ!" అన్నాడు వీరేకు.

"యీదెండుకు ఊరికి పోవద్దా?"

"పోదాం. పోదాం: సంతోల కూడా అన్నం తినీ" అన్నాడు వీరేకు.

పోలికి ఈ సంతర్పణేం నచ్చలేదు. ఇంట్లో అయితే ముసలమ్మ ఎంచక్కా కొసరి కొసరి తినిపిస్తుంది. అయినా, పోలికి మాత్రం అప్పుడే ఇంటికి పోబుద్ధివుట్టలేదు. వీరేకు చెప్పినట్టే సాయంత్రం దాకా వీరేకు పాడే బ్రహ్మాంగారి తత్వాలనింటూ అక్కడే వుండిపోయింది పోలి.

ఏడింటికల్లా మళ్ళీ రద్దీ మొదలయింది. రాత్రి తొమ్మిదిన్నరకల్లా బోజనం ముగించి తిరుగుదోవపట్టారు వాళ్ళు.

పోలికి టౌను కొత్తకాదు. పూసలమ్మ దానికో. చింతచిగురూ. చింతకాయలూ అమ్మదానికో అప్పుడప్పుడూ వస్తూనే వుంటుంది. అందువల్ల వీధుల్లో అటూ ఇటూ చూడకుండా కుక్కపిల్లని పట్టుకొని తల వంచుకు నడుస్తోంది. అప్పటి కొమెకు చాలా విసుగెత్తిపోయింది.

టౌను దాటి రాత్రిపూట రోడ్దెమ్మట నడుస్తుంటే పోలికి భయం వేసింది. రోడ్డుకు రెండు నైపులా వున్న చెట్లు వెన్నెల వెలుగులో దయాల్లా జుట్టు విరబోసు కున్నట్టున్నాయి.

అప్పటికి పోలి కడవ పగలగొట్టిన

నంకటంలోంచి బయటవడింది. ఎప్పుడెప్పుడు వెళ్ళి ముసలమ్మ చేతుల్లో వారి పోదామా అని వుంది. పోలికెందుకో ముసలమ్మ ఆ క్షణంలో దేవతలా అని పించింది.

ముసలమ్మ గుర్తుకు రాగానే పోలిక మనసంతా హాయిగా అయిపోయి అనుకోకుండానే కిక్కుకున నవ్వేసింది. మళ్ళీ వీరేకు ఏమైనా అనుకుంటాడేమోనని అతని కేసి ఇబ్బందిగా చూసింది. వీరేకు అదేం వట్టించుకున్నట్టే లేదు

“రేపటికాణ్ణించి కడవ వగలగొట్టనే కొట్టను” తనలో తాను ఒట్టుపెట్టుకుంది పోలి.

ఆ రాత్రి పూట ముసలమ్మని చూడాలనే కాంక్ష వివరీతంగా పెరగడంతో కుక్క పిల్లని గట్టిగా చేతుల్లో బిగించి వట్టుకుని వడివడిగా నడుచుకుంటూ పోతుంటే వీరేకు వెనకబడిపోయాడు. అతను చాలా తాపీగా నడుస్తున్నాడు. పోలికి వీరేకు వలకమేం నచ్చలేదు. అతని కోసం అగి అగి నడవవలసి వస్తోంది.


కొంచెం దూరం నడిచాక దార్లో రాళ్ళ మిట్ట కేసి ఎద్దుల బండి ఒకటి పోతుంటే చూసి ఎగిరి గంతేసింది పోలి.

“బండ్లో పోదాం తాతా!” అంది.

వీరేకు తలాడించి బండివాడితో, “రాళ్ళ మిట్టకాడ వదుల్తావేమన్నా!” అనడిగాడు బండివాడు అతనిని ఎగాదిగా చూసి, “సంతర్పణ కాణ్ణించా?” అని కొర్రీ వేశాడు.

“అవును”, గబుక్కున తనే సమాధాన మిచ్చింది పోలి.

“బండివాడు మరేం మాట్లాడకుండా ఎద్దుల నడిలింది. మళ్ళీ వీరేకు వైపుకు తిరిగి, “ఎక్కండి” అన్నాడు.



క్రాంతిరథం

—అలవర్తి రత్నకుమారి, నందివెలుగు

రాళ్ళమిట్ట కొచ్చేసరికి రాత్రినేళ ఎంత యిందో తెలీమ అంతనేపూ ఎప్పుడెప్పుడా అని ఎదురు చూస్తున్న పోలికి తీరా గుడిసె దగ్గరికొచ్చేసరికి కాళ్ళాడలేదు. గుండెలు వేగంగా కొట్టుకోవడం ప్రారంభించాయి. అవ్వ తనకోసం తప్పకుండా ఎదురుచూస్తూ వుంటుంది. పోలికి ఒక్కసారిగా వెనుదిరిగి పారిపోదామనిపించింది. కాని, అలా చేయ లేదు. మెల్లగా గుమ్మంలోని కడుగుపెట్టింది. గుడిసెలో చడిచప్పుడూ లేదు. కనీసం దీవమున్నా వెలగడం లేదు. పోలికెందుకో గుండె జలగరించింది. పిందారబోసినట్టున్న

వెన్నెల వెలుగు గుమ్మంగుండా లోనికి వడుతుంది ఆ వెలుతురులో లోన పడుకొని వున్న ముసలమ్మని పోలి గుర్తించింది.

ఓగ్గరగా వెళ్ళి మోకాళ్ళమీద కూర్చొని ముసలమ్మని ఒకచేత్తో కదిలించింది పోలి.

“అవ్వా! ఏందట్లా పడుకున్నావ్? లే అవ్వా” అంది. ముసలమ్మ కదలేదు. పోలికి చాలా భయంవేసింది.

“అవ్వా! లే అవ్వా!”

ఎక్కడో లోతుల్లోంచి వచ్చినట్టు ముసలమ్మ గొంతులోంచి ఓ మూలుగు వినిపించి వినిపించనట్లుగా వినిపించింది. ముందుకు వంగి వింది పోలి

ముసలమ్మ పోలిని గుర్తువట్టినట్టుంది. ఏదో గొణిగింది.

“ఏందవ్వా, ఎందుకట్టుండవ్?”

ముసలమ్మ మళ్ళీ గొణిగింది. చెవులు రిక్కించి వింది పోలి.

“నీల్లు.. నీల్లు..!” అంటోంది ముసలమ్మ.

“నీల్లా అవ్వా! త్యాలేదవ్వా! మరేం. కడవ వగిలిపోయింది” ఏడుపుగొంతుతో అంది పోలి.

ముసలమ్మ మళ్ళీ మూలిగింది. పోలి మళ్ళీ వింది.

“దాహం” అంది ముసలమ్మ. ఆమె దొక్కలు ఎగిసి ఎగిసివతున్నాయి.

కొంచెం కొంచెంగా అర్థమైంది పోలికి.

“తెస్తానుండవ్వా.” అని లేచి రిప్పున బయటికి వరుగెత్తింది.

అక్కడికి కొంచెం దూరంలో వున్న మరో గుడిసె దగ్గరి తెళ్ళి నిద్రపోతున్న రామక్కని తట్టి లేపింది పోలి. రామక్క ఉతిక్కిపడి లేచి. “ఎవరూ?” అంటూ పోలిని చూసింది.

ఎడమ చంకలో ఇరుక్కున్న కుక్కపిల్ల మూతిని బిడియంగా బిగించి వట్టుకుని

“అక్కా. మరేం. మాయవ్వకి నీల్లు కావాలంట! కొంచెం నీల్లియ్యక్కా” అంది.

రాళ్ళమిట్టలో నీటి ఎద్దడి సామాన్యమైన దేంకాదు.

“నీల్లా! యాడుండయ్యవీ! లేవు!” అని అవతలికి తిరిగి పడుకొంది రామక్క.


పోలి కదలేదు

“కొంచెముయ్యక్కా” అంది బిడియంగానే.

రామక్క జవాబివ్వలేదు.

పోలి బిడియంతో మరి కొంచెంసేపు అక్కడే నిలబడి మెల్లగా కదిలి లచ్చుమ్మ గుడిసె దగ్గరి తెళ్ళింది లచ్చుమ్మ ఇంకా నిద్రపోలేదు. నులకమంచం చివర్న కూచుని ఆకాళంలో చంద్రుడికేసి చూస్తూ ఏదో ఆలోచిస్తోంది.

పోలి ఆమె దగ్గరితెళ్ళి, “మాయవ్వకి



కొంచెం నీళ్ళు కావాలంటవ్వా." అంది.

లచ్చమ్మ పోలికేసి శూన్యంలోకి చూస్తున్నట్టుగా చూసి, "లేవు" అంది మెల్లగా.

పోలి కాసేపు అక్కడే నిలబడి మెల్లగా కదిలి వెనుదిరిగింది.

"తాగడానికి గుక్కెడు నీల్లికి కరువాస్తే అందరికీయ్యాలంట", అని లచ్చమ్మ గొణుక్కోవడం పోలికే వినిపించింది.

పోలి కుక్కపిల్లని అలాగే పట్టుకుని తన గుడిసెలోనికెళ్ళి ముసలమ్మ పక్కన నిలబడి, "నీల్లు లేవంటవ్వా! ఎవ్వరూ యీడంలాటా." అంది.

ముసలమ్మ మాత్రం జవాబివ్వలేదు. పోలి మోకాళ్ళ మీద కూర్చుని ముసలమ్మని కదిలించింది ముసలమ్మ స్వర్గ లో ఇది వరకు తోచిన కనీస చలనం అయినా కనిపించలేదు.

"అవ్వా, నీల్లు లేవంటవ్వా! పెందల కాణ్ణే తెస్తారే" అంది పోలి.

ముసలమ్మకు నీళ్ళ అవసరం తీరిపోయింది. ఆమె ఏమీ అనలేదు

"ఏందవ్వా, అట్టుండవ్! మాట్లాడవేం దవ్వా?" అడిగింది పోలి. ఇంకా గట్టిగా ముసలమ్మని కదిలిస్తూ, ముసలమ్మ శరీరం నిర్జీవంగా కదిలింది

పోలికి విపరీతమైన భయం పుట్టుకొచ్చింది.

"నీకు నీల్లు కావాలంటే కోనేటికాడికెళ్ళి తెల్లనే అవ్వా." అంది ఆశగా ముసలమ్మ మాట్లాడుతుండేమోనని చూస్తూ.

అప్పటికీ ముసలమ్మ మాట్లాడక పోయే సరికి పోలి ఓ నత్తుచెంబు తీసుకుని కోనేటి కేసి పరుగుతీసింది.

అర్థరాత్రి! వెన్నెల్లో వికృతంగా కనిపిస్తున్న చెట్టు, కీచురాళ్ళ రొద వికృతంగా వినిపిస్తోంది పోలికి వెన్నులోంచి సన్నగా చలిపుట్టుకొచ్చింది గుండెలు వేగంగా కొట్టు

మళ్ళీ...మళ్ళీ...

ఆంధ్రుల ఆభిమాన శీర్షిక 'వినాయకుడి విజిల్' పునః ప్రారంభం! చూడండి వారం విడచి వారం!

—ఎడిటర్

కున్నాయి. చంకలో కుక్కపిల్ల ఇంకా వున్నానని సంగతే ఆమెకు గుర్తుకొచ్చి పొద్దుటివైచీ దాన్నలా మోసీమోసీ దాన్ని విడవాలన్న జ్ఞానం నశించిపోగా అది పోలి శరీరంలోని ఒక భాగంగా తయారైంది.

వెన్నెల వెలుగులో ఆ ప్రదేశమంతా స్వకానంలా పోలికి అనిపించింది. చిన్నప్పటివైచీ విన్న దయ్యాల కథలన్నీ ఒక్కొక్కటి మనస్సులో కదిలాయి. భయంతో కుక్కపిల్లని మరింత గట్టిగా ఒడిసిపట్టుకుని కోనేడు చేరుకుంది పోలి.

సుంకాలమ్మ కోనేరు ఆహ్వానిస్తున్నట్టుగా కనబడింది. ఎవరో ఏదో చెవిలో మాట్లాడినట్టుగా అయింది పోలికి. కాళ్ళు వణికి పోయాయి.

చుట్టువక్కల దయ్యంలాంటిదేమైనా వుండేమోనని కళ్ళుచించుకుని మరీ చూసింది పోలి. ఎవరూ కనిపించలేదు.

కోనేటి మెట్లను గబగబాదిగేసి భయంతో కళ్ళుమూసుకుని చెంబుని నీటిలో ముంచడానికి వంగింది పోలి.

ఆ క్షణంలో పోలి అపస్త వర్ణనాతీతం. నీటిలో చెంబుముంచితే సుంకాలమ్మ వచ్చి

పట్టుకుంటుందని భయమేసి చెంబు ముంచకుండానే లేచి నిటారుగా నిలబడి నీళ్ళకేసి పరీక్షగా చూసింది పోలి.

గాలి వేగంగా వీచి పోలి చెవుల్లో గుసగుసలాడింది.

ఎవరో. "పోలి" అని పేరుపెట్టి పిలిచినట్లయి కాళ్ళు చల్లబడిపోయి అక్కడే కూలబడింది పోలి. పిచ్చిదానిలా కోనేటి నీళ్ళకేసి గుడ్లప్పగించి చూస్తూ వుండిపోయింది.

పోలిలో ఎక్కడలేని అలసట అలముకోసాగింది. అలసటతోబాటు అదో విధమైన స్బ్రత కూడా ఆవరించింది.

అప్పుడు తెలిసింది పోలికి తనకు దాహమేస్తోందని.

దాహం— నాయక విడచకట్టుకు పోయే దాహం!

అయినా పోలి కదలేదు! చంకలోని కుక్కపిల్ల ఒళ్ళోకొచ్చి ముడుచుకుంది. పోలి దాని వీపు నదిమిపెట్టి అలాగే కూర్చుంది.

పోలికి ముసలమ్మ గుర్తుకొచ్చింది. "నీల్లు... నీల్లు" అని ఇంకా అంటున్నట్టుగానే వుంది ముసలమ్మ. అయినా పోలి కదలేదు. గాలికి శరీరాన్నప్పగించి కూచుంది.

కోనేట్లో వద్ద సుంకాలమ్మ మొహం పెద్ద పెద్ద కోరల్లో పోలికి కనిపించింది. పోలి భయంతో కళ్ళు మూసుకుంది.

దాహం— విపరీతమైన దాహం! ప్రాణ మాగేట్టులేదు.

పోలి మెల్లగా లేచి ఆఖరి మెట్టుమీద నిలబడి చెంబుని నీట్లోకి ముంచింది. చల్లటినీళ్ళు, ఒళ్ళు జలుమనడంతో పాటు ఎవరో తన చేయి పట్టుకున్నట్టుగా కూడా అనిపించింది పోలికి. నీళ్ళలోంచి సుంకాలమ్మ నాయక బయటపెట్టి వికృతంగా కనిపించింది.

అంతే! పోలి కెవ్వున కేక పెట్టింది. ఆ తర్వాత తూలి కుక్కపిల్లతో సహా నీళ్ళలోకి పడిపోయింది.

పోలికి ఈత రాదు. రెండు మునకలు వేసింది.

కుక్కపిల్ల మాత్రం తనతపలాడుతూ గట్టుకేసి ఈడుతోంది.

ప్రాణ భయంతో పోలి ఈతకోసం కుక్కపిల్లని ఒడిసి పట్టుకుని మూడవసారి మునక వేసింది.

అంతే! ఆ తర్వాత ఆ కోనేట్లో రెండు శవాల తేలాయి.

సుంకాలమ్మ తర్వాత రెండు శవాలు! ఒకటి పోలిది.

మరొకటి కుక్కపిల్లది.



ఈ వరకుల్లోనే ఎలక్షన్లు రావడం ఏ అచ్చవ్వు మూయ్.. ఇంకాకట్ల కుళకళ్ళు-మెట్టి పడే మరీ -నేస్తాను సహాయం కట్టకమా..!!



చిత్రవాక్యం